



منیبہ علی قومی اسکواڈ میں واپسی پر شاندار کھیل پیش کرنے کے لیے پر عزم

کراچی، 30 جنوری 2020ء:

سلیکشن کمیٹی نے ڈومیسٹک کرکٹ میں عمدہ کارکردگی کا مظاہرہ کرنے والی 2 کھلاڑیوں کو میگا ایونٹ کے لیے 15 رکنی قومی خواتین اسکواڈ میں شامل کیا ہے۔ ان کھلاڑیوں میں فاسٹ باؤلر ایمین انور اور بائیں ہاتھ سے بیٹنگ کرنے والی، منیبہ علی کے نام شامل ہیں۔

بیٹر منیبہ علی کو قومی سہ فریقی ٹی ٹوٹی ویمنز کرکٹ چیمپئن شپ میں شاندار کارکردگی کی بنیاد پر آئی سی سی ویمنز ٹی ٹوٹی ورلڈ کپ 2020 کے لیے قومی اسکواڈ میں شامل کیا گیا ہے۔

22 سالہ کرکٹر نے ایونٹ کے دوران 5 میچوں میں 1 سنچری اور 3 نصف سنچریاں اسکور کر کے سلیکٹرز کی توجہ اپنی طرف مبذول کروائی تھی۔ 58 کی اوسط سے رنز بنانے والی منیبہ علی 292 اسکور کے ساتھ ایونٹ کی بہترین بیٹر قرار پائی تھیں۔

منیبہ علی نے اس سے قبل آخری مرتبہ نومبر 2018 میں پاکستان خواتین کرکٹ ٹیم کی نمائندگی کی تھی تاہم وہ اس بار ٹیم میں مستقل جگہ بنانے کی خواہشمند ہیں۔

منیبہ علی:

منیبہ علی کا کہنا ہے کہ وہ گذشتہ سال ٹیم سے ڈراپ ہونے پر مایوسی کا شکار تھیں مگر اپنی خامیوں پر قابو پا کر ایک مرتبہ پھر اسکواڈ کا حصہ بنانا ان کے لیے خوشی کا سبب بنا ہے۔ انہوں نے کہا کہ قومی خواتین کرکٹ ٹیم سے دوری کے دوران کپتان بسمر معروف نے انہیں شٹ سلیکشن میں بہتری اور مجموعی طور پر بردباری سے کھیلنے کی نصیحت کی، جس پر عمل کر کے وہ حالیہ ایونٹ میں لمبی اننگز کھیلنے میں کامیاب رہیں۔

منیبہ علی نے کہا کہ وہ قومی سہ فریقی ٹی ٹو ٹی ویمینز کرکٹ چیمپئن شپ میں شاندار کارکردگی کا مظاہرہ کرنے پر بہت خوش ہیں۔ انہوں نے کہا کہ ایونٹ کے آغاز میں ہی نصف سنچری اسکور کرنے کے باعث بطور بیٹران کے اعتماد میں اضافہ ہوا، جس سے بعد ازاں کارکردگی میں نکھار آیا۔

منیبہ علی نے کہا کہ انہوں نے ورلڈ کپ کے لیے انفرادی اہداف مقرر کر رکھے ہیں مگر وہ ٹیم منیجمنٹ کی جانب سے ترتیب دی گئی منصوبہ بندی پر عمل کر کے ٹیم کی جیت میں اہم کردار ادا کرنا چاہتی ہیں۔

منیبہ علی اس سے قبل 20 بین الاقوامی میچوں میں بطور اوپنر پاکستان کی نمائندگی کر چکی ہیں۔ آئی سی سی ویمینز ٹی ٹو ٹی ورلڈ کپ 2016 میں پاکستان کی جانب سے ڈیبیو کرنے والی منیبہ علی تاحال 13 ٹی ٹو ٹی اور 7 ایک روزہ میچوں میں شرکت کر چکی ہیں۔

منیبہ علی کو کھیل کا شوق کراچی کی گلیوں میں کرکٹ کھیل کر پیدا ہوا۔ اسکول اور کالج کی سطح پر دیگر کھیلوں کی شوقین منیبہ علی نے جلد ہی کرکٹ کو اپنا کیریئر بنا لیا تھا۔ انہوں نے کہا کہ وہ باسکٹ بال، والی بال اور ہاکی بھی کھیل چکی ہیں مگر والدہ سے درخواست کر کے کرکٹ اکیڈمی جوائن کی۔

بائیں ہاتھ کی بیٹرنے کہا کہ کیریئر کے ابتداء میں انہیں اپنی والدہ کی بھرپور اسپورٹ میسر تھی مگر جوں جوں وقت گزرتا گیا تو انہیں دوستوں اور اہل خانہ کی اسپورٹ ملنا بھی بڑھتی چلی گئی۔ انہوں نے کہا کہ وہ کھیل کے ساتھ ساتھ تعلیم جاری رکھے ہوئے ہیں۔ حال ہی میں بیچلرز کی ڈگری مکمل کرنے والی 22 سالہ کرکٹر آئی سی سی ویمینز ٹی ٹو ٹی ورلڈ کپ 2020 میں شرکت کے بعد ماسٹرز کرنے کی خواہشمند ہیں۔

انہوں نے کہا کہ وہ مختلف ادوار میں اپنے تعلیمی اداروں کی جانب سے ویمینز کرکٹ ٹیم کی کپتان بن کر ایونٹس میں فتوحات حاصل کرتی رہی ہیں۔ انہوں نے کہا کہ انٹر میڈیٹ تک ان کی تعلیم میں کوئی خلل نہیں آیا مگر انہوں نے پاکستان کرکٹ ٹیم کی مصروفیات کے باعث 2 سالہ بیچلرز ڈگری 3 سال میں مکمل کی۔

15 رکنی اسکواڈ میگا ایونٹ میں شرکت کے لیے 31 جنوری کو آسٹریلیا روانہ ہوگا۔ قومی خواتین کرکٹ ٹیم ایونٹ سے قبل ویسٹ انڈیز ویمنز کرکٹ ٹیم کے خلاف تین وارم اپ میچز 7، 9 اور 11 فروری کو کھیلے گی تاہم روانگی سے قبل قومی خواتین کرکٹ ٹیم کا آٹھ روزہ تربیتی کیمپ 23 سے 30 جنوری تک کراچی میں جاری ہے۔

قومی خواتین کرکٹ ٹیم میگا ایونٹ کے گروپ بی کا حصہ ہے۔ گروپ میں شامل دیگر ٹیموں میں انگلینڈ، جنوبی افریقہ، تھائی لینڈ اور ویسٹ انڈیز شامل ہیں۔

پاکستان ایونٹ میں اپنا پہلا میچ 26 فروری کو ویسٹ انڈیز کے خلاف کھیلے گا۔ قومی خواتین کرکٹ ٹیم 28 فروری کو انگلینڈ، کیم مارچ کو جنوبی افریقہ اور 3 مارچ کو تھائی لینڈ کے خلاف میدان میں اترے گی۔

اسکواڈ:

بسمہ معروف (کپتان)، ایمن انور، عالیہ ریاض، النعم امین، عائشہ نسیم، ڈیانابگ، فاطمہ ثناء، ارم جاوید، جویریہ خان، منیبہ علی، ندا ڈار، عمیمہ سہیل، سعدیہ اقبال، سدرہ نواز (وکٹ کیپر) اور سیدہ عرب شاہ۔

آفیشلز:

سید اقبال امام (ہیڈ کوچ)، سلیم جعفر (باؤلنگ کوچ)، عامر اقبال (فیلڈنگ کوچ)، جمال حسین (اسٹریٹجی اینڈ کنڈیشننگ کوچ)، ڈاکٹر رفعت اصغر گل (فزیو)، عائشہ جلیل (منیجر) اور زبیر احمد (اینالسٹ)۔

– ENDS –

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk